

कृषि विभागातील म.कृ.से. गट- ब(कनिष्ठ) तसेच सहाय्यक प्रशासकीय अधिकारी यांच्या बदलीचे अधिकार प्रदान करणे.

**महाराष्ट्र शासन**

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक- आकृवि- १००६/प्रक्र ४४०/१५ अ

मंत्रालय विस्तार, मुंबई- ४०० ०३२

दिनांक- ५ फेब्रुवारी, २००७

**वाचा :- महाराष्ट्र शासकीय कर्मचा-यांच्या बदल्यांचे विनियमन आणि शासकीय कर्तव्ये पार पाडताना होणा-या विलंबास प्रतिबंध अधिनियम २००५.**

**प्रस्तावना :-**

संदर्भाधीन महाराष्ट्र शासकीय कर्मचा-यांच्या बदल्यांचे विनियमन आणि शासकीय कर्तव्ये पार पाडताना होणा-या विलंबास प्रतिबंध अधिनियम २००५ मधील कलम ६ मध्ये शासकीय कर्मचा-यांचे गट व त्या गटातील अधिकारी/कर्मचारी यांचे बदली करण्यास "सक्षम प्राधिकारी" दर्शविण्यात आले आहेत. त्यानुसार कृषि विभागातील खालील गट-अ व गट-ब मधील अधिका-यांच्या बदलीसाठी प्रभारी मंत्री म्हणून मा. मंत्री (कृषि) हे सक्षम प्राधिकारी आहेत.

१) महाराष्ट्र कृषि सेवा गट अ	(वेतनश्रेणी ८०००-१३५००)
२) महाराष्ट्र कृषि सेवा गट ब	(वेतनश्रेणी रु. ६५००-१०५००)
३) म.कृ.से. गट ब (कनिष्ठ)	(वेतनश्रेणी रुपये ६५००-१०५००)
४) वरिष्ठ प्रशासन अधिकारी	(वेतनश्रेणी रुपये १०,०००-१५२००)
५) प्रशासकीय अधिकारी	(वेतनश्रेणी रु. ७४५०-११५००)
६) सहाय्यक प्रशासकीय अधिकारी	(वेतनश्रेणी रु. ६५००-१०५००)

संदर्भाधीन अधिनियमाच्या कलम ६ खालील दुस-या परंतुकान्वये असे विहित करण्यात आले आहे की, "बदली करणा-या सक्षम प्राधिका-याला सर्वसाधारण किंवा विशेष आदेशाद्वारे त्यांचे बदल्यांचे अधिकार त्यांच्या दुय्यम प्राधिका-याकडे सोपविता येतील" त्यास अनुसरून गट"ब" मधील अधिका-यांच्या बदल्यांसाठी "सक्षम प्राधिकारी " म्हणून विभागाचे "प्रभारी मंत्री" यांना असलेले अधिकार, काही संवर्गाबाबत दुय्यम प्राधिका-यांकडे सोपविण्याची बाब शासनाच्या विचाराधीन होती.

अधिनियमाच्या कलम ७ नुसार मंत्रालयीन प्रशासनिक विभागाने त्यांच्या अधिपत्याखालील (Jurisdiction) विभाग प्रमुखांची आणि विभागांच्या प्रादेशिक कार्यालय प्रमुखांची यादी तयार करून प्रकाशित करावयाची आहे व त्यांना अधिनियमांच्या प्रयोजनासाठी त्यांच्या अधिकारीतेतील बदल्या करण्यासाठी सक्षम असणारे प्राधिकारी म्हणून अधिसूचीत करावयाचे आहेत.

## शासन निर्णय :-

उपरोक्त अधिनियमाच्या कलम ६ खालील दुस-या परंतुकानुसार "प्रभारी मंत्री" यांना असलेले बदल्यांचे अधिकार कलम ४ मधील तरतूदीसंदर्भात खालीलप्रमाणे प्रदान करण्यास शासन मान्यता देण्यात येत आहे.

अ.क्र.	संवर्ग	बदल्यांकरिता सक्षम प्राधिकारी
१	महाराष्ट्र कृषि सेवा गट ब(कनिष्ठ) (वेतनश्रेणी ६५००-१०५००)	आयुक्त (कृषि)
२	सहाय्यक प्रशासकीय अधिकारी (वेतनश्रेणी ६५००-१०५००)	आयुक्त (कृषि)
२.	वरीलप्रमाणे बदल्यांचे अधिकार एप्रिल/मे मध्ये करण्यात येणा-या सार्वत्रिक बदल्यांसाठी राहतील.	
३.	अधिनियमातील कलम ४ (४)(दोन )आणि ४(५) च्या तरतूदीन्वये करण्यांत येणा-या बदल्यांसाठी बदली करण्यास सक्षम असलेल्या प्राधिका-याच्या लगतच्या वरिष्ठ प्राधिका-याची मान्यता आवश्यक राहिल.	
४.	कृषि विभागातील गट-क मधील कर्मचा-यांच्या बदलीच्या प्रयोजनार्थ " विभाग प्रमुख" म्हणून "आयुक्त (कृषि)" यांना व गट-ड मधील बदलीच्या प्रयोजनार्थ प्रादेशिक विभाग प्रमुख म्हणून विभागीय कृषि सहसंचालक यांना सक्षम प्राधिकारी म्हणून याद्वारे घोषित करण्यात येत आहे.	
५.	हे आदेश संदर्भाधीन अधिनियमांच्या कलम ६ व ७ अन्वये प्रदान अधिकारात निर्गमित करण्यात येत आहेत	
६.	हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतिक क्रमांक	असा आहे.

महाराष्ट्राचे राज्यपाल यांच्या आदेशानुसार व नांवाने,

( आ.बा.पाटील )  
उप सचिव, महाराष्ट्र शासन

प्रति,

मा.राज्यपाल, महाराष्ट्र राज्य, मुंबई यांचे प्रधान सचिव .

मा. मुख्यमंत्री यांचे प्रधान सचिव

आयुक्त कृषि, महाराष्ट्र राज्य, पुणे

महालेखापाल ( लेखा व अनुज्ञेयता )/ ( लेखापरिक्षा ) १/२, महाराष्ट्र मुंबई/नागपूर

सर्व विभागीय कृषि सहसंचालक / कृषि सहसंचालक ( आस्था), पुणे

सर्व जिल्हा अधिक्षक कृषि अधिकारी,

सामान्य प्रशासन विभाग

निवडनस्ती.

प्रत- मा. मंत्री (कृषि)/राज्यमंत्री (कृषि) यांचे खाजगी सचिव